

ໂປຼໂມຊັນ ຈັບສະຫລາກຮັບລາງວັນ ສຳລັບ “ປະກັນຊີວິດ ອີຊີ” 2021

ຂໍ້ກຳນົດ ແລະ ເງື່ອນໄຂ

1. ໄລຍະເວລາຂອງ ໂປຼໂມຊັນ ຈັບສະຫລາກຮັບລາງວັນ ສຳລັບ “ປະກັນຊີວິດ ອີຊີ” 2021 (“ໂປຼໂມຊັນ”) ເລີ່ມແຕ່ ວັນທີ 1 ກໍລະກົດ ເຖິງ ວັນທີ 31 ທັນວາ 2021 (“ໄລຍະເວລາ ໂປຼໂມຊັນ”).
2. ໂປຼໂມຊັນ ຈັບສະຫລາກຮັບລາງວັນ ໂດຍບໍລິສັດ ຝົງສະຫວັນ ປະກັນໄພ (APA) ຈຳກັດ.
3. ລາຍການຂອງໂປຼໂມຊັນ:

ລູກຄ້າທຸກຄົນຂອງບໍລິສັດ ຝົງສະຫວັນ ປະກັນໄພ (APA) ຈຳກັດ ຜູ້ທີ່ຊື້ຜະລິດຕະພັນປະກັນຊີວິດ ອີຊີ ໃນຊ່ວງເວລາໂປຼໂມຊັນ ຈະມີເງື່ອນໄຂເຂົ້າຮ່ວມ (“ຜູ້ມີເງື່ອນໄຂ”) ໃນການຈັບສະຫລາກຮັບຂອງລາງວັນ ຈະໄດ້ຈັດຂຶ້ນໃນວັນທີ 15 ຕຸລາ 2021 ແລະ ວັນທີ 14 ກຸມພາ 2022 ເຊິ່ງຜູ້ທີ່ຊະນະເລີດ ຈະຖືກຄັດເລືອກແບບຊຸມ ເພື່ອຮັບລາງວັນຕໍ່ໄປນີ້ *:

ຈັບສະຫລາກຮັບລາງວັນ:

- ❖ ຄັ້ງທີ 1 ໃນວັນທີ 15 ຕຸລາ 2021
 - ລາງວັນທີ 2: ທອງຄຳ 1 ບາດ ແລະ
 - ບັດນໍ້າມັນ ຈຳນວນ 50 ບັດ
- ❖ ຄັ້ງສຸດທ້າຍ ໃນວັນທີ 14 ກຸມພາ 2022
 - ລາງວັນທີ 1: ລົດຈັກ Wave 100s ແລະ
 - ບັດນໍ້າມັນ ຈຳນວນ 50 ບັດ

* ເງື່ອນໄຂເປັນໄປຕາມບໍລິສັດກຳນົດ ແລະ ສິດໃນການປ່ຽນແປງໄດ້ໂດຍບໍ່ແຈ້ງໃຫ້ຊາບກ່ອນລ່ວງໜ້າ

4. ເງື່ອນໄຂຜູ້ເຂົ້າຮ່ວມ (“ຜູ້ມີສິດໄດ້ຮັບ”) ແຕ່ລະຄົນຈະໄດ້ຮັບສິດໃນການຈັບສະຫລາກເພື່ອຮັບຂອງລາງວັນ ແມ່ນອີງໃສ່ຈຳນວນສັນຍາປະກັນໄພທີ່ທ່ານຊື້ ດັ່ງຕໍ່ໄປນີ້.

ຜະລິດຕະພັນ	ຈຳນວນສະຫລາກ
ປະກັນຊີວິດ ອີຊີ - ຈ່າຍຄ່າທຳນຽມເປັນໄຕມາດ	1 ສະຫລາກຕໍ່ຄັ້ງທີ່ຈ່າຍ
ປະກັນຊີວິດ ອີຊີ - ຈ່າຍຄ່າທຳນຽມເປັນປີ	4 ສະຫລາກຕໍ່ຄັ້ງທີ່ຈ່າຍ

5. ເອກະສານຕ່າງໆສຳລັບການອອກສັນຍາຕ້ອງສົ່ງ ແລະ ຄ່າທຳນຽມຕ້ອງຈ່າຍ ພາຍໃນກຳນົດເວລາຂອງໂປຼໂມຊັນ.
6. ຜູ້ໂຊກດີໄດ້ຮັບລາງວັນຕ້ອງຮັບຜິດຊອບຈ່າຍ ອາກອນລາຍໄດ້ 5%.

7. ການຈັບສະຫລາກຮັບລາງວັນ ຈະຈັດຂຶ້ນໃນວັນທີ ທີ່ໄດ້ກຳນົດໄວ້ໃນ (ຂໍ້3) ສະຖານທີ່ທ້ອງຖານບໍລິສັດ ຝົງສະຫວັນ ປະກັນໄພ (APA) ຈຳກັດ, ໜ່ວຍ 31, ຖະໜົນກຳແພງເມືອງ, ບ້ານ ທາດຫລວງໃຕ້, ເມືອງ ໄຊເສດຖາ, ນະຄອນຫຼວງ ວຽງຈັນ, ສປປ ລາວ.
8. ບໍລິສັດ ຝົງສະຫວັນ ປະກັນໄພ (APA) ຈຳກັດ ສະຫງວນສິດທີ່ຈະຍົກເລີກການເຂົ້າຮ່ວມຂອງຜູ້ທີ່ບໍ່ມີເງື່ອນໄຂ ໂດຍ ການຕັດສິນໃຈຂອງບໍລິສັດ.
9. ສັນຍາປະກັນໄພ ທີ່ບໍ່ຈ່າຍຄ່າທຳນຽມ ແລະ/ຫຼື ມີການຍົກເລີກສັນຍາ ຈະບໍ່ມີເງື່ອນໄຂ ເຂົ້າຮ່ວມໃນການຈັບສະຫລາກ ຮັບລາງວັນ. ບໍລິສັດຝົງ ສະຫວັນ ປະກັນໄພ (APA) ຈຳກັດ ສະຫງວນສິດໃນການປ່ຽນແທນຜູ້ຊະນະສຳລັບການເຂົ້າຮ່ວມ ການຈັບສະຫລາກຮັບລາງວັນ ຖ້າກວດພົບວ່າ ບໍ່ມີເງື່ອນໄຂຖືກຕ້ອງ ຈາກເຫດຜົນທີ່ ບໍ່ໄດ້ຈ່າຍຄ່າທຳນຽມປະກັນໄພ ແລະ/ ຫຼື ມີການຍົກເລີກສັນຍາ ກ່ອນວັນທີ່ມີຜົນບັງຄັບໃຊ້ ຫຼື ອື່ນໆ.
10. ສັນຍາ ປະກັນໄພທີ່ຍົກເລີກ ຈະບໍ່ມີເງື່ອນໄຂ ໄດ້ຮັບຂອງລາງວັນພາຍໃຕ້ໂປຼໂມຊັນນີ້.
11. ຜູ້ທີ່ໄດ້ຮັບລາງວັນ ຈະໄດ້ຮັບການແຈ້ງ ທາງໂທລະສັບ ພາຍໃນໜຶ່ງເດືອນ ນັບຈາກວັນທີ່ຈັບສະຫລາກຮັບລາງວັນ ແລະ ຕ້ອງເຂົ້າມາຮັບລາງວັນຢູ່ທ້ອງຖານ ຂອງບໍລິສັດ ຝົງສະຫວັນ ປະກັນໄພ (APA) ຈຳກັດ. ຖ້າບໍ່ເຂົ້າມາຮັບລາງວັນ ພາຍໃນ ເວລາ 2 ອາທິດ ນັບຈາກວັນທີ່ໄດ້ຮັບແຈ້ງ ກໍ່ຈະຫມົດສິດໃນການຮັບຂອງລາງວັນ ແລະ ບໍລິສັດຝົງສະຫວັນປະກັນໄພ (APA) ຈຳກັດ ສະຫງວນສິດໃນການປ່ຽນແທນ ຜູ້ທີ່ບໍ່ມີສິດໄດ້ຮັບລາງວັນ ຫຼື ຈັດການກັບລາງວັນຕາມຄວາມເໝາະສົມ. ຜູ້ທີ່ໂຊກດີໄດ້ຮັບລາງວັນ ຈະຕ້ອງເຊັນໃບຮັບຮູ້ ສຳລັບການຮັບຂອງລາງວັນ. ຖ້າຜູ້ໄດ້ຮັບລາງວັນບໍ່ສາມາດມາຮັບລາງວັນ ດ້ວຍຕົນເອງ ສາມາດມອບໃຫ້ຜູ້ອື່ນມາຮັບແທນ ໂດຍມີໃບມອບສິດເປັນລາຍລັກອັກສອນ. ຜູ້ທີ່ໄດ້ຮັບການມອບສິດຕ້ອງ ສະແດງເອກະສານຢັ້ງຢືນຕົວຕົນ. ພາຍຫຼັງການຮັບລາງວັນ, ຜູ້ໄດ້ຮັບລາງວັນຈະບໍ່ໄດ້ຮັບອະນຸຍາດໃຫ້ຍົກເລີກສັນຍາປະກັນ ໄພ.
12. ລາງວັນທີ່ຜູ້ໂຊກດີໄດ້ຮັບ ແມ່ນບໍ່ສາມາດໂອນ ຫລື ແລກປ່ຽນເປັນເງິນສົດ, ເຄດິດ ຫຼື ປະເພດໃດໆ. ບໍລິສັດຝົງ ສະຫວັນ ປະກັນໄພ (APA) ຈຳກັດ ສາມາດຕັດສິນໃຈທົດແທນ ຫຼື ປ່ຽນແທນຂອງລາງວັນ ທີ່ມີມູນຄ່າເທົ່າກັນ ຫຼື ຄ່າຍຄື ກັນໄດ້ທຸກເວລາ ໂດຍບໍ່ຕ້ອງແຈ້ງໃຫ້ຊາບລ່ວງໜ້າ.
13. ລາງວັນ ທັງໝົດ ແມ່ນຂຶ້ນກັບມາດຕະຖານ ແລະ ເງື່ອນໄຂຂອງຜູ້ຜະລິດທີ່ກ່ຽວຂ້ອງ. ບໍລິສັດຝົງສະຫວັນປະກັນໄພ (APA) ຈຳກັດ ບໍ່ຮັບຜິດຊອບໃນສິ່ງໃດໆ ສຳລັບຄວາມຖືກຕ້ອງ, ການນຳໃຊ້, ຄວາມເໝາະສົມ ຫຼື ຄວາມແທດເຫມາະ ຂອງຂ້ວນ ຫລື ລາງວັນ, ເຊິ່ງທັງໝົດຈະເປັນຄວາມຮັບຜິດຊອບຂອງຜູ້ສ້າງ ຫຼື ຜູ້ຜະລິດ. ບໍລິສັດຝົງສະຫວັນປະກັນໄພ (APA) ຈຳກັດ ບໍ່ມີການຄຳປະກັນໃດໆກ່ຽວກັບຂອງຂ້ວນ ຫລື ລາງວັນ.
14. ບໍລິສັດຝົງ ສະຫວັນປະກັນໄພ (APA) ຈຳກັດ ບໍ່ມີຄວາມຮັບຜິດຊອບໃດໆໃນການຮຽກຮ້ອງ, ການສູນເສຍ, ຄວາມ ເສຍຫາຍ, ຄ່າໃຊ້ຈ່າຍ, ຜົນປະໂຫຍດ ຫຼື ຄ່າໃຊ້ຈ່າຍທີ່ເກີດຂຶ້ນຈາກໂປຼໂມຊັນ, ການຈັບສະຫລາກຮັບລາງວັນ ຫລື ຈາກ ລາງວັນ.

15. ບໍລິສັດ ຝົງສະຫວັນປະກັນໄພ (APA) ຈຳກັດ ສະຫງວນສິດໃນການຕັດສິນໃຈ ໃນການຢຸດຕິ ໂປຼໂມຊັ້ນ ຫລື ປ່ຽນແປງ, ລົບລ້າງ ຫຼື ເພີ່ມເຕີມ ຂໍ້ກຳນົດ ແລະ ເງື່ອນໄຂດັ່ງກ່າວແຕ່ລະໄລຍະໂດຍບໍ່ມີການແຈ້ງລ່ວງໜ້າ ລວມທັງການຈັດສັນ, ຈຳນວນໂອກາດ, ລາງວັນ, ໄລຍະເວລາ, ວັນທີຂອງການຄັດເລືອກຜູ້ຊະນະ ຫຼື ຫຼັກການຂອງການໃຫ້ຂອງຂວັນ, ແລະ ສິ່ງອື່ນໆທີ່ກ່ຽວຂ້ອງກັບໂປຼໂມຊັ້ນ. ການຕັດສິນໃຈທັງໝົດ ຂອງບໍລິສັດ ຝົງສະຫວັນ ປະກັນໄພ (APA) ຈຳກັດ ຈະເປັນຂໍ້ຕົກລົງສຸດທ້າຍ ແລະ ມີຜົນບັງຄັບໃຊ້ຕໍ່ຜູ້ເຂົ້າຮ່ວມທຸກຄົນ. ຈະບໍ່ມີການຕິດຕໍ່ສື່ສານ ຫລື ການອຸທອນໃດໆ.

16. ການຕັດສິນໃຈຂອງ ບໍລິສັດຝົງສະຫວັນປະກັນໄພ (APA) ຈຳກັດ ໃນທຸກໆເລື່ອງທີ່ກ່ຽວຂ້ອງກັບໂປຼໂມຊັ້ນຈະເປັນການຕັດສິນໃຈສຸດທ້າຍ ແລະ ມີຜົນບັງຄັບໃຊ້ຕໍ່ຜູ້ເຂົ້າຮ່ວມທັງໝົດ. ຍົກເວັ້ນການແຈ້ງທາງໂທລະສັບກ່ຽວກັບສິດທິ ແລະ ການມາຮັບຂອງຂວັນ ຫລື ລາງວັນຜູ້ໂຊກດີ, ບໍລິສັດຝົງສະຫວັນປະກັນໄພ (APA) ຈຳກັດ ຈະບໍ່ມີຜົນທະໃນການຕິດຕໍ່ພົວພັນໃດໆກ່ຽວກັບເລື່ອງໂປຼໂມຊັ້ນ. ໃນກໍລະນີທີ່ມີຄວາມບໍ່ສອດຄ່ອງລະຫວ່າງຂໍ້ກຳນົດ ແລະ ເງື່ອນໄຂ ແລະ ແຜນພັບ, ອຸປະກອນການຕະຫຼາດ ຫຼື ອື່ນໆທີ່ກ່ຽວຂ້ອງກັບໂປຼໂມຊັ້ນ, ບັນດາຂໍ້ກຳນົດ ແລະ ເງື່ອນໄຂ ເຫຼົ່ານີ້ຈະມີຜົນບັງຄັບໃຊ້ຕໍ່ໄປ.

17. ຖ້າຜູ້ໄດ້ຮັບລາງວັນບໍ່ມາຮັບລາງວັນ ຫລັງຈາກສອງອາທິດນັບແຕ່ມີປະກາດຜູ້ໂຊກດີ, ຂອງລາງວັນດັ່ງກ່າວ ຈະບໍລິຈາກໃຫ້ແກ່ອົງກອນການກຸສົນ ຕາມການຕັດສິນໃຈຂອງ ບໍລິສັດ ຝົງສະຫວັນປະກັນໄພ (APA) ຈຳກັດ. ຜູ້ທີ່ເສັຍສິດໃນການຮັບລາງວັນຕາມທີ່ໄດ້ລະບຸໄວ້ໃນນີ້ຈະບໍ່ມີສິດໄດ້ຮັບຄ່າຕອບແທນໃດໆເຖິງວ່າຈະບໍ່ໄດ້ຮັບແຈ້ງຕໍ່ຜູ້ທີ່ໄດ້ຮັບລາງວັນກໍຕາມ.

18. ຜູ້ໂຊກດີ ເຫັນດີວ່າ ໃຫ້ບໍລິສັດ ຝົງສະຫວັນ ປະກັນໄພ (APA) ຈຳກັດ, ບໍລິສັດ ຫຼື ບຸກຄົນທີ່ກ່ຽວຂ້ອງ ຫຼື ບຸກຄົນທີ່ສາມທີ່ເປັນເອກະລາດ (ຢູ່ພາຍໃນ ແລະ ຕ່າງປະເທດ) ສາມາດນຳໃຊ້ ແລະ ເປີດເຜີຍຂໍ້ມູນຕ່າງໆ ທີ່ບໍລິສັດ ຝົງສະຫວັນປະກັນໄພ (APA) ຈຳກັດ ເກັບກຳໄວ້ເພື່ອໃຊ້ສຳລັບກໍລະນີຕ່າງໆ, ການອອກສັນຍາປະກັນໄພ, ການໃຫ້ຄຳປຶກສາ ຫຼື ຂໍ້ມູນກ່ຽວກັບຜະລິດຕະພັນ ແລະ ການບໍລິການ ຊຶ່ງບໍລິສັດ ຝົງສະຫວັນປະກັນໄພ (APA) ຈຳກັດ ເຫັນວ່າ ເປັນປະໂຫຍດ ແລະ ເພື່ອການສື່ສານຕ່າງໆ

19. ຜູ້ທີ່ໄດ້ຮັບລາງວັນ ຖືວ່າໄດ້ຕົກລົງເຫັນດີເຂົ້າຮ່ວມກິດຈະກຳການໂຄສະນາເຜີຍແຜ່ທີ່ກ່ຽວຂ້ອງກັບໂປຼໂມຊັ້ນ ທີ່ຈັດໂດຍບໍລິສັດ ຝົງສະຫວັນ ປະກັນໄພ (APA) ຈຳກັດ. ແລະ ຖືວ່າຜູ້ເຂົ້າຮ່ວມໄດ້ອະນຸຍາດໃຫ້ບໍລິສັດຝົງສະຫວັນປະກັນໄພ (APA) ຈຳກັດ ເປີດເຜີຍ ແລະ ເຜີຍແຜ່ ຊື່ຂອງຕົນຕໍ່ບຸກຄົນໃດກໍຕາມແລະໃນຮູບແບບໃດກໍຕາມທີ່ບໍລິສັດຝົງສະຫວັນປະກັນໄພ (APA) ຈຳກັດ ເຫັນວ່າເໝາະສົມ.

20. ການຍອມຮັບລາງວັນ ຖືວ່າຜູ້ໂຊກດີເຫັນດີອະນຸຍາດໃຫ້ບໍລິສັດຝົງສະຫວັນປະກັນໄພ (APA) ຈຳກັດ ນຳໃຊ້ຊື່, ຮູບພາບ, ສຽງ ແລະ/ຫຼື ຮູບຂອງຜູ້ຮັບ / ຜູ້ໂຊກດີ ສຳລັບການໂຄສະນາ, ການຕະຫຼາດ ແລະ/ຫຼື ຈຸດປະສົງອື່ນໆໂດຍບໍ່ໄດ້ຮັບຄ່າຕອບແທນ ຍົກເວັ້ນໃນກໍລະນີທີ່ຖືກຫ້າມໂດຍກົດໝາຍ

21. ໂປຼໂມຊັ້ນ, ຂໍ້ກຳນົດ ແລະ ເງື່ອນໄຂເຫຼົ່ານີ້ ແມ່ນຢູ່ພາຍໃຕ້ ກົດໝາຍຂອງ ສປປ ລາວ ແລະ ຜູ້ເຂົ້າຮ່ວມສາມາດຢືນຢັນຂໍ້ຮຽກຮ້ອງ, ການຂັດແຍ້ງ ສະເພາະຕໍ່ສານຂອງ ສປປ ລາວ ເທົ່ານັ້ນ.



22. ເງື່ອນໄຂ ແລະ ຂໍ້ກຳນົດເຫຼົ່ານີ້ ຈະບໍ່ມີການບັງຄັບໃຊ້ ຕໍ່ກັບບຸກຄົນຜູ້ທີ່ບໍ່ກ່ຽວຂ້ອງ.

